



ڈے کیئر سینٹر ایکٹ، ۲۰۲۳ء

فہرست

مندرجات	نمبر شمار
مختصر عنوان، وسعت اور آغاز نفاذ	1
تعریفات	2
ڈے کیئر سینٹر کا قیام	3
عدم تعمیل کی سزا	4
قابل دست اندازی جرم	5
مجموعہ قانون کے احکامات کا اطلاق	6
ازالہ مشکلات	7
قواعد وضع کرنے کا اختیار	8

THE PAKISTAN CODE

ڈے کیئر سینٹرز ایکٹ، ۲۰۲۳ء ایکٹ نمبر ۲۸ بابت ۲۰۲۳ء

[۱۵/جون، ۲۰۲۳ء]

نجی اور سرکاری اداروں میں ڈے کیئر سینٹرز کی سہولیات کی فراہمی

کا ایکٹ

ہر گاہ کہ، یہ قرین مصلحت ہے کہ، نجی اور سرکاری اداروں میں ڈے کیئر سینٹرز کی سہولیات اور اس سے منسلکہ اور اس کے ضمنی اغراض کے لیے اہتمام کیا جائے؛ بذریعہ ہذا حسب ذیل قانون وضع کیا جاتا ہے:-

۱۔ مختصر عنوان، وسعت اور آغاز نفاذ:-
یہ ایکٹ ڈے کیئر سینٹرز ایکٹ، ۲۰۲۳ء کے نام سے موسوم ہوگا۔

(۲) یہ دار الحکومت اسلام آباد کی علاقائی حدود پر وسعت پذیر ہوگا۔

(۳) یہ فی الفور نافذ العمل ہوگا۔

THE PAKISTAN CODE

۲۔ تعریفات:- اس ایکٹ میں، تا وقتیکہ کوئی شے سیاق و سباق کے منافی نہ ہو،۔

(الف) ”مجموعہ قانون“ سے مجموعہ ضابطہ فوجداری، ۱۸۹۸ء (ایکٹ ۵ بابت ۱۸۹۸ء)، مراد ہے؛

(ب) ”ڈے کیئر“ سے دن کے اوقات جب اس کے والدین کام پر ہوں گے بچہ کی دیکھ بھال مراد ہے؛ اور

(ج) ”ادارہ“ سے مراد کوئی بھی سرکاری، نجی، خود مختار، نیم خود مختار، کارپوریشن، ہیئت، سوسائٹی جو

سوسائٹی رجسٹریشن ایکٹ، ۱۸۶۰ء (۲۱ بابت ۱۸۶۰ء) کے تحت ہے، کوئی کلب، کوئی چھوٹا یا

بڑا کاروبار، کوئی NGO وغیرہ شامل ہیں۔

۳۔ ڈے کیئر سینٹر کا قیام:- (۱) وفاقی حکومت اُن تمام اداروں میں جہاں کم از کم ستر ملازمین ہوں

ڈے کیئر سینٹرز کے قیام کو یقینی بنائے گی۔

(۲) تمام نجی ادارے جن کے پاس ستر ملازمین ہوں اپنے احاطے میں ڈے کیئر سینٹرز کے قائم کریں گے تاکہ

اپنے ملازمین کو فائدہ دے سکیں۔

۴۔ **عدم تعمیل کی سزا:** جو کوئی اس ایکٹ کے احکامات کی تعمیل نہیں کرے گا اسے ایک تحریری انتباہ دیا جائے گا اور مزید عدم تعمیل کی صورت میں جرمانے کی سزا دی جائے گی، جو کہ ایک لاکھ روپے ہوگا۔ مزید عدم تعمیل کی صورت میں، متعلقہ شخص کو چھ ماہ کی سزائے قید دی جائے گی۔

۵۔ **قابل دست اندازی جرم:** مجموعہ قانون میں شامل کسی امر کے باوجود، اس ایکٹ کے تحت جرم کی سزا کی سماعت مجسٹریٹ درجہ اول کے پاس ہوگی۔

۶۔ **مجموعہ قانون کے احکامات کا اطلاق:** اس قانون کے تحت کوئی بھی کارروائی مجموعہ قانون کے متعلقہ احکامات کی مطابقت میں بحالائی جائے گی۔

۷۔ **ازالہ مشکلات:** اگر اس ایکٹ کے کسی حکم کو موثر کرنے میں کوئی مشکل درپیش ہو تو، وفاقی حکومت ایسا حکم وضع کرے گی جو اس ایکٹ کے احکامات سے متناقض نہ ہو جیسا کہ مذکورہ مشکل کے ازالہ کی غرض سے ضروری محسوس ہو۔

۸۔ **قواعد وضع کرنے کا اختیار:** وفاقی حکومت، سرکاری جریدے میں اعلامیہ کے ذریعے، اس ایکٹ کی اغراض کی بجا آوری کے لیے قواعد وضع کر سکتی ہے۔